

76. பொருள் செயல்வகை

751. பொருளால் லவரைப் பொருளாகச் செய்யும்
பொருளல்ல தில்லை பொருள்
பொருட்டாக மதிக்கத் தகாதவர்களையும் கூட - ஒரு
பொருட்டாக மதிக்கக் கூடிய அளவிற்குப்
பொறுப்பானது அவர்களிடம் குவிந்துள்ள
பொருளைத் தவிர வேறொன்றும் இல்லை !
752. இல்லாரை எல்லாரும் எள்ளுவர் செல்வரை
எல்லாரும் செய்வர் சிறப்பு
பொருள் இல்லாதவரை எல்லாரும்
பொல்லாங்கு பேசி இகழ்வர் !
பொருள் அதிகம் உள்ள செல்வரை
பொலிவோடு புகழ்ந்து சிறப்பு செய்வர் !
753. பொருளென்னும் பொய்யா விளக்கம் இருளறுக்கும்
எண்ணிய தேயத்துச் சென்று
பொருள் என்ற அணையா விளக்கான
பொய்யா விளக்கு மட்டும் இருந்துவிட்டால்
போகின்ற தேசத்தில் எல்லாம் அறியாமை இருள்
போகச் செய்து துணை நிற்கும் !
754. அறனீனும் இன்பமும் ஈனும் திறனறிந்து
தீதின்றி வந்த பொருள்
திறன் அறிந்து திறமைக்குத் தக்கபடி
திரண்ட தீதில்லாத செல்வமே
திரளும் அறத்தையும் இன்பத்தையும் தரும் !
755. அருளொடும் அன்பொடும் வாராப் பொருளாக்கம்
புல்லார் புரள விடல்
புரளுகிற அளவு ஈட்டுகிற பொருளாகவே இருந்தாலும்
புலப்புகிற அருள்நெறி, அன்பு நெறி வழியில்
புகாத மாற்று வழியில் வர விடக்கூடாது !

756. உறுபொருளும் உல்கு பொருளுந்தன் ஒன்னார்த்
தெறுபொருளும் வேந்தன் பொருள்
உறு பொருள் எனும் அரக பொக்கிஷத்திற்கு
உரிய பொருளும் திரண்ட புதையலும்
“உல்கு பொருள்” எனும் சுங்க வரியும்
உவக்கும் பகைவரின் கம்பமும் அரசின் சொத்தாகும் !
757. அருளென்னும் அன்பின் குழவி பொருளென்னும்
செல்வச் செவிலியால் உண்டு
அன்புத்தாய் பாசத்துடன் பெற்றெடுத்த
அருட்குழந்தை என்றென்றும்
அரும் பொருள் எனும் வளர்ப்புத்தாயால்
அழகாய் வளரும் !
758. குன்றேறி யானைப்போர் கண்டற்றால் தன்கைத்தொன்
றுண்டாகச் செய்வான் வினை
தன் கையில் வைத்திருக்கும் பொருளைத்
தன்னகத்தே கொண்டு செயல்படுவது
மலையின் மீது ஏறி நின்று கீழே
மல்லுக்கட்டிப் போர் புரியும் யானைகளின்
மகத்தான சண்டையைப் பார்ப்பது போன்று பாதுகாப்பானது !
759. செய்க பொருளைச் செறுநர் செருக்கறுக்கும்
எஃதனிற் கூரிய தில்
செல்வம் சேர்க்க வேண்டும்
செறுநர் எனும் பகைவரின்
செருக்கை அழிக்க ! ஏனெனில் அதற்கு-
செல்வத்தை விடக் கூரிய வாள் எதுவுமில்லை !
760. ஒண்பொருள் காழ்ப்ப இயற்றியார்க் கெண்பொருள்
ஏனை இரண்டும் ஒருங்கு
அறம், பொருள், இன்பம் என்ற
அக வாழ்வின் இலட்சியங்கள் மூன்று !
அதில் ஒன்றான “பொருளை” மட்டும்
அதிகமாக ஈட்டியவர்களுக்கு ஏனைய
அடுத்த இரண்டும் தானாகக் கைகூடும் !

101. நன்றியில் செல்வம்

1001. வைத்தான்வாய் சான்ற பெரும்பொருள் அஃதுண்ணான்
செத்தான் செயக்கிடந்த தில்

உறையும் மனை முழுக்க சேர்த்த பெருஞ்செல்வத்தை
உண்மையில் வாழ்வில் அனுபவிக்காமல்
உயிர் போன பிறகு அச்செல்வத்தால் உண்டாகும்
உண்மையான பயன்தான் என்ன ?

1002. பொருளானாம் எல்லாமென் நியா திவறும்
மருளானாம் மாணாப் பிறப்பு

பொருளாதாம் தான் எல்லாம் என்று
பொருளை விடாமல் பற்றிக் கொண்டு
பொருளை மற்றவர்களுக்கு ஈயாமல்
பொருள் மயக்கத்திலேயே இருப்பவனுக்குப்
பொன்னான பிறவிப்பயனை இல்லை !

1003. ஈட்டம் இவறி இசைவேண்டா ஆடவர்
தோற்றம் நிலக்குப் பொறை

ஈட்டும் ஆசைதனை மட்டுமே அதிகமாக
ஈட்டிப் பொருளை மட்டுமே சேர்த்து
ஈட்ட வேண்டிய பெரும் புகழை
நர்க்க விழையா மக்கள் இந்த பூமிக்குப் பாரமாவர் !

1004. எச்சமென் நென்னெண்ணுங் கொல்லோ ஒருவரால்
நச்சப் படாஅ தவன்

ஒரு பொருளையும் ஈயாதவன்
ஒருவராலும் விரும்பப்படாதவன் - இறப்பை
எய்த பிறகு வாழ்வின் மிச்சமாக
'எச்சம்' என்று எஞ்சி நிற்க எதையும் விட்டு வைக்காதவனே !

1005. கொடுப்பதூஉம் துய்ப்பதூஉம் இல்லார்க் கடுக்கிய
கோடியுண் டாயினும் இல்

தாமாகப் பிறருக்குப் பொருளைக் கொடுப்பதும்
தாமே தம் பொருளை நுகர்வதும் - இரண்டும்
இல்லாதவரிடம் கோழி கோழியாக செல்வம்
கிருந்தாலும் ஒரு பயனும் இல்லை !

1006. ஏதம் பெருஞ்செல்வம் தான்துவ்வான் தக்கார்க்கொன்
றீத லியல்பிலா தான்
தக்கபழ செல்வத்தைத் தானும் துய்க்காமல்
தக்கவர்களுக்குக் கொடுத்தும் உதவாமல்
தனக்கு மட்டும் சேர்த்து வைப்பவன்
தன்னிடமுள்ள செல்வத்தைத் தொற்றிய நோயாவான் !
1007. அற்றார்க்கொன் றாற்றாதான் செல்வம் மிகநலம்
பெற்றாள் தமிழன்முத் தற்று
வாழ்க்கை வசதி அற்றவர்களுக்கு
வாழ்க்கையில் எப்போதும் உதவி செய்து
வாழாதவனுடைய செல்வம் - பேரழகு வாய்க்கப் பெற்ற பெண் ஒருத்தி
வாழ்க்கை முழுவதும் தனியாகவே
வாழ்ந்து முதுமை அடைவதைப் போல !
1008. நச்சப் படாதவன் செல்வம் நடுவூருள்
நச்சு மரம்பழுத் தற்று
நயந்து மற்றவர்களுக்குக் கொடுக்கப்படாததால் ஒருவனின்
“நச்சுதல்” எனும் “விரும்புதல்” இல்லாத செல்வம்
நடுவூரில் நடுநாயகமாகச் செழித்து வளர்ந்த
நச்சு மரத்தில் பூத்துக் குலுங்கும் பழங்களைப் போல !
1009. அன்பொரீஇத் தற்செற் றறநோக்கா தீட்டிய
ஒண்பொருள் கொள்வார் பிறர்
உள்ளத்தில் அன்பின்றி; உண்ணாமல் உறங்காமல் - தன்னை
உள்ளபடி வருத்திக் கொண்டு
உயர்வான அறத்தையும் போற்றாமல்
உண்டாக்கிக் கொண்ட பெருஞ்செல்வத்தை
உய்த்துப் பயன்பெறுவது மற்றவர்களே !
1010. சீருடைச் செல்வர் சிறுதுனி மாரி
வறங்கூர்ந் தனைய துடைத்து
சீர்புகழ் கொண்ட செல்வத்தைச்
சீரோடும் சிறப்போடும் மற்றவர்களுக்காகச்
சீரிய முறையில் அள்ளித்தருபவர்
சீர்கெட்டுச் சிறிதளவே வறுமை யுற்றாலும் - அது
சீர்மை மழையின்றி வறண்டது போலத் துன்பமாகும் !